

# જ્યુઝ આંદોલન ગાંધીનગર

## NEWS OF GANDHINAGAR

(Daily)

દૈનિક

E mail - prdpraval@yahoo.co.uk

Editor : Pradip A. Raval (Mo) 98246 53073 & Block No.677/2, Gh Type, Sector - 8, Gandhinagar (Gujarat)

Volume : 10 & Issue No. 112 & Date: 13.02.2024 Tuesday & Page :04 &Rs. 1.00/- &Annual Rs. 351/-

# પંજાબ-હરિયાણા ખેડૂતોનું આંદોલન શરૂ, આખા દિલ્હીમાં કલમ ૧૪૪ લાગુ



૧૩ ફેબ્રુઆરીએ ખેડૂતોએ દિલ્હીમાં વિરોધ પ્રદર્શનનું એલાન કર્યું છે. ૨૦ હજારથી વધુ ખેડૂતો દિલ્હી જવા રવાના થયા છે. આ પહેલા હરિયાણા-પંજાબની બોર્ડરને સીલ કરી દેવાઈ છે અને જડબેસલાક સુરક્ષા વ્યવસ્થા ગોઠવી દેવાઈ છે. તો આખા દિલ્હીમાં ૧૪૪ લાગુ કરી દેવામાં આવી છે. તો લાઉડસ્પીકરના ઉપયોગ પર પણ પ્રતિબંધ મૂકી દેવાયો છે.

આંદોલન શરૂ કરવા જઈ રહ્યા છે. ટેકાના ભાવ માટે કાયદો સહિતની માગણીઓ સાથે પંજાબ, હરિયાણા અને ઉત્તર પ્રદેશ સહિતના કેટલાક રાજ્યોના આશરે ૨૦ હજારથી વધુ ખેડૂતો દિલ્હી તરફ રવાના થઈ ગયા છે. બે હજારથી વધુ ટ્રેક્ટરો સાથે નિકળેલા ખેડૂતો ૧૩મી તારીખે દિલ્હી પહોંચી શકે છે. જોકે તેમને અટકાવવા માટે ત્રણ રાજ્યોની પોલીસ હાઈએલર્ટ પર છે. જ્યારે દિલ્હીની ત્રણ મુખ્ય સરહદોને સીલ કરી દેવામાં આવી છે. ૨૦ હજારથી વધુ ખેડૂતો દિલ્હી રવાના, ૩ રાજ્યોની

પોલીસ એલર્ટ હરિયાણાની બોર્ડર પર સિમેન્ટ અને કોંક્રિટના બ્લોક તેમજ ખીલા ધરબી દેવાયા છે. જેને પહોંચી વળવા માટે ખેડૂતોએ પણ ટ્રેક્ટરોને મોડિફાઈ કર્યા છે અને આગળ મોટા હુપડા ફિટ કરી દેવાયા છે જ્યારે ખીલાથી ટ્રેક્ટરોને પંચર ના પડે તે માટે લોખંડના કવર ચડાવી દેવાયા છે. ખેડૂતો પણ લડી લેવાના મૂડમાં હોય તેમ પુરી તૈયારી સાથે આગળ વધી રહ્યા છે. રાજધાની દિલ્હી હાઈએલર્ટ પર છે અને સરહદોની આસપાસ ૧૪૪ લાગુ કરી દેવામાં આવી છે. ટ્રેક્ટરો ઉપરાંત ખેડૂતો

બસ, ટ્રેન, બાઈક સહિતના વાહનો લઈને દિલ્હી પહોંચી રહ્યા છે. તેથી તેમને રોકવા માટે દરેક પોઈન્ટ પર પોલીસ ખડકી દેવામાં આવી છે. ૨૦૨૦-૨૧માં દિલ્હીમાં એક વર્ષ સુધી આંદોલન કરનારા ખેડૂતોના સંગઠન સંયુક્ત કિસાન મોરચા દ્વારા આ વખતે આ આંદોલન શરૂ કરવામાં આવ્યું છે.

સંયુક્ત કિસાન મોરચાના નેતા જગજીતસિંહ દલેવાલે કહ્યું હતું કે સરકાર કેમ ડરી રહી છે? આટલી મોટી સંખ્યામાં મજબૂત બેરિકેડ્સ કેમ ખડકી દેવાયા છે? શું આ જ છે લોકશાહી? જો પરિસ્થિતિ ખરાબ થઈ તો તેના માટે સરકાર જવાબદાર રહેશે.

ખેડૂતોને દિલ્હી જતા અટકાવવા માટે હરિયાણા સરકારે રાજ્યમાં ૧૫ જિલ્લામાં ૧૪૪ લાગુ કરી દીધી છે. સાથે જ ટ્રેક્ટર રેલી કે માર્ચ પર પ્રતિબંધ મુકી દીધો છે. દિલ્હી પોલીસ પણ હાઈએલર્ટ પર છે અને દિલ્હીમાં અગાઉ આંદોલનનું કેન્દ્ર રહેલી સિંધુ, ગાંધીપુર અને ટિકરી બોર્ડરને

પણ સીલ કરી દીધી છે. સાથે જ કોઈ પણ સંજોગોમાં ખેડૂતોને દિલ્હીમાં પ્રવેશતા અટકાવવા કડક આદેશ અપાયા છે. દિલ્હીના પોલીસ કમિશનર સંજય અરોરા હરિયાણા અને ઉત્તર પ્રદેશ બોર્ડર પર તપાસ કરી રહ્યા છે. એટલું જ નહીં પોલીસ વોટર

કેનન અને ટીપર ગેસ શેલની પ્રેક્ટિસ પણ કરી રહી છે. જેનો ઉપયોગ ખેડૂતોને રોકવા માટે કરવામાં આવશે. જોકે ખેડૂતો પણ મક્કમ થઈને આગળ વધી રહેલા જણાઈ રહ્યા છે. જેને પગલે ૧૩મી તારીખે દિલ્હી બોર્ડર પર મોટું ઘર્ષણ થવાની શક્યતાઓ છે.

# બિહારમાં નીતીશ કુમારે જીત્યો વિશ્વાસ મત, ૧૨૯ ધારાસભ્યોનું સમર્થન

નીતીશ કુમાર ફરી દ્રઢઇમાં જોડાઈ ગયા બાદ બિહારના ૯મી વખત મુખ્યમંત્રી બની જવામાં સફળ રહ્યા હતા. ત્યારે હવે આજે વિધાનસભામાં તેમની સરકારે વિશ્વાસ મત મેળવી લીધો છે. નીતીશ સરકારે ફ્લોર ટેસ્ટમાં જીત મેળવી છે. દ્રઢઇને ૧૨૯ મત મળ્યા છે. નીતીશ સરકારને બહુમત હાંસલ થયો છે. નીતીશ કુમારના ફ્લોર ટેસ્ટ દરમિયાન વિપક્ષે વોંકઆઉટ કર્યું હતું. ઉલ્લેખનીય છે કે વિપક્ષમાંથી આરજેડીના કેટલાક ધારાસભ્યો સત્તાપક્ષની તરફેણમાં થઈ

જતાં નીતીશ કુમારની જીત સ્પષ્ટ દેખાઈ રહી હતી. જેના પગલે તેમને ફાયદો પણ થયો અને વિપક્ષને પોતાની હાર દેખાતા તેમણે વોંકઆઉટ કરી લીધું હતું. બિહારના મુખ્યમંત્રી નીતિશ કુમારે વિધાનસભામાં ૨જૂ કરાયેલા વિશ્વાસ પ્રસ્તાવનો જવાબ આપતા કહ્યું હતું કે, 'અમે વિકાસ માટે અને લોકોના હિતમાં કામ કરવાનું ચાલુ રાખીશું. ૨૦૨૧માં સાત સંકલ્પો શરૂ કર્યા, આજે કેટલો ફાયદો થયો છે. આપણે બધાએ તેને ચાલુ રાખ્યું છે. બિહારનો વિકાસ થશે.



સમાજના દરેક વર્ગનું ધ્યાન રાખશે. આ લોકોનું જે પણ થશે. અમે આ લોકોને માન આપ્યું અને અમને ખબર પડી કે આ લોકો ફક્ત કમાણી કરે છે. આજ સુધી, જ્યારે આ પાર્ટી અમારી સાથે હતી, ત્યારે અમે

ક્યારેય આમ તેમ ન કર્યું. પૈસા ક્યાંથી આવ્યા અમે તપાસ કરાવીશું.' બિહારમાં અવધ બિહારી ચૌધરીને વિધાનસભા સ્પીકર પદેથી હટાવવાનો પ્રસ્તાવ ધ્વનિ મતથી પસાર કરાયો હતો. આ પ્રસ્તાવ પર

વોટિંગ પણ થઈ અને તેના પછી સ્પીકરની તરફેણમાં ૧૨૫ અને વિરુદ્ધમાં ૧૧૨ મત પડ્યા હતા. સમ્રાટ ચૌધરીની પાઘડી વિશે તેજસ્વીએ કહ્યું કે, 'તેમને અમારા કાકાએ પાઘડી ઉતારવાની સલાહ આપી હશે. સમ્રાટ ચૌધરીના પિતા અમારી પાર્ટીમાં રહ્યા છે, તેમણે નીતિશ વિશે શું કહ્યું છે તે અમે જણાવવા માંગતા નથી. બિહારના બાળકોને પૂછો કે તેઓ કયા શબ્દોનો ઉપયોગ કરશે, અમે તે કહી શકતા નથી. શું મોદીજી એ વી ગેરંટી આપશે કે નીતીશ ફરી ગુલાંટ નહીં મારે?



ગાંધીનગર મહાનગરપાલિકા દ્વારા આયોજિત 'વિકસિત ભારત સંકલ્પ યાત્રા'ના બીજા તબક્કા અંતર્ગત વોર્ડ -૫ માં સરકારી પ્રાથમિક શાળા, સેક્ટર-૨૨ ખાતે રથ પહોંચ્યો. જેમાં મેયરશ્રી હિતેશભાઈ મકવાણા ઉપસ્થિત રહીને રથને પ્રસ્થાન કરાવ્યું હતું. આ અવસરે મેયરશ્રી એ જણાવ્યું હતું કે 'વિકસિત ભારત સંકલ્પ યાત્રા' થકી કેન્દ્ર અને રાજ્ય સરકારની વિવિધ કલ્યાણકારી યોજનાઓના લાભ લોકોને ઘર આંગણે મળી રહ્યો છે. આ વેળાએ કાઉન્સિલરશ્રીઓ, કમિશનરશ્રી જે.એન.વાઘેલા, ૩. કમિશનરશ્રી, અધિકારીશ્રીઓ, કર્મચારીઓ તેમજ મોટી સંખ્યામાં લાભાર્થીઓ ઉપસ્થિત રહ્યા હતા.

# બે વર્ષમાં રોડ અકસ્માતની સંખ્યામાં વધારો: રાજ્યમાં છેલ્લાં દહેગામના નાંદોલથી બાબરા સુધીનો બે વર્ષ દરમિયાન દરરોજ ૪૦થી વધુ અકસ્માત થયા માર્ગ બિસમાર બનતા લોકો પરેશાન



વિધાનસભામાં ૨જૂ કરેલા વાર્ષિક અહેવાલ મુજબ છેલ્લાં બે વર્ષમાં રોડ અકસ્માતની સંખ્યામાં વધારો થયો છે. વર્ષ ૨૦૨૧માં ૧૫૧૮૫ અને વર્ષ ૨૦૨૨માં ૧૫૭૫૧થી વધુ અકસ્માતો નોંધાયા છે એટલે કે રાજ્યમાં દરરોજ ૪૦થી વધુ અકસ્માતો થઈ રહ્યા છે. નોંધનીય છે કે, વર્ષ ૨૦૨૦માં આ અકસ્માતની સંખ્યા ૧૩૩૮૮ હતી એટલે તેમાં ૧૨ ટકાથી વધુનો વધારો થયો છે. ગુજરાત રાજ્ય માર્ગ સલામતી સત્તા મંડળ દ્વારા વિધાનસભામાં ૨જૂ કરાયેલા વર્ષ ૨૦૨૨-૨૩ના વાર્ષિક અહેવાલમાં આ વિગતો બહાર આવી છે. જોકે, વર્ષ ૨૦૧૨થી ૨૦૨૨માં ઘટાડો છે, પણ ૧૧ વર્ષમાં ઘટાડા પૈકી વર્ષ ૨૦૨૧ અને ૨૦૨૨ એમ બે વર્ષમાં છેલ્લા બે વર્ષમાં વધારો જોવા મળ્યો છે તે પણ ચોંકાવનારી બાબત છે. ઉપરાંત છેલ્લા ૧૧ વર્ષમાં માર્ગ અકસ્માતમાં ઈજાગ્રસ્તોની સંખ્યામાં પણ ૪૫.૪૩ ટકાનો ઘટાડો જોવા મળ્યો હોવાનું અહેવાલમાં નોંધવામાં આવ્યું છે. અહેવાલમાં અકસ્માતોની સંખ્યા ઘટવા પાછળના કારણોમાં જણાવ્યું છે કે, રોંગ સાઈડ ડ્રાઈવિંગ સામે કડક પગલાં, લેન ડ્રાઈવિંગ અને ઓવર સ્પીડ, માર્ગ પરથી દબાણ હટાવવું, યોગ્ય પાર્કિંગ, અન્ડર એઈજ ડ્રાઈવિંગ સામે સખત પગલા લેવાતા અકસ્માતોની સાથે ઈજાગ્રસ્તોની સંખ્યામાં ઘટાડો થયો હોવાનું નોંધ્યું છે. ઉલ્લેખનીય છે કે છેલ્લા ૧૧ વર્ષમાં વર્ષ ૨૦૧૨માં સૌથી વધુ ૨૭,૮૪૭ અકસ્માત થયા હતા.

દહેગામ તાલુકાના નાંદોલથી સલકી, અંગૂથલા, વર્ધાનામુવાડા, ધારિસણા પાટનાકુવા તેમજ બાબરા તરફનો અંદાજે ૨૫ કિલોમીટરનો લાંબો રોડ છેલ્લા કેટલા સમયથી ખાડા ટેકરાવાળો બિસ્માર બન્યો છે જેના કારણે આ માર્ગ પરથી પસાર થતા વાહનચાલકો મુસાફરો સહિત સ્થાનિક લોકોને ખૂબ જ હાલાકી ભોગવવી પડે છે. જેથી તંત્ર દ્વારા આ માર્ગનો સર્વે કરાવી રિસરફેસિંગ કરવામાં આવે તેવું લોકો ઈચ્છે રહ્યા છે. દહેગામના નાંદોલથી સલકી, અંગૂથલા, વર્ધાનામુવાડા, ધારિસણા

પાટનાકુવા અને બાબરા તરફનો માર્ગ છેલ્લા કેટલાય સમયથી બિસ્માર બન્યો છે. અંદાજે ૨૫ કિલોમીટર લાંબા માર્ગ માં ઠેર ઠેર નાના-મોટા ખાડા તેમજ માર્ગમાં કેટલીય જગ્યા પર કાંકરા ખરી પડ્યા છે જેના કારણે રોડ ઉપર ખાબડ બન્યો છે આ રોડ તાલુકાના વાસણા ચૌધરી, હાલીસા, તેમજ પ્રસિદ્ધ પ્રવાસન સ્થળ કંથારપુરાને જોડતો હોવાથી તેમજ નજીકના સાબરકાંઠા જિલ્લાના ગામોને પણ જોડતો હોવાથી આ માર્ગ પરથી દૈનિક સેંકડો વાહનોની અવર-જવર થાય છે પરંતુ બિસ્માર રસ્તાના કારણે કારણે

વાહન ચાલકોને ગોઠવવાની ગતિએ વાહન ચલાવવાની ફરજ પડતી હોવાથી ભારે મુશ્કેલી વેઠવી પડે છે. આ માર્ગ પરથી એસટી નિગમની બસો પણ પસાર થાય છે જેમાં નોકરીયાતો અને વિદ્યાર્થીઓ પણ અપડાઉન કરતા હોવાથી ઉબડપાબડ રસ્તા ને લઈ વાહનો ખૂબ જ મર્યાદિત ગતિમાં ચલાવવા પડતા હોવાને લીધે શાળા કોલેજ કે નોકરીના સ્થળે સમયસર પહોંચી શકતા નથી ધારિસણાથી સલકી તરફના માર્ગમાં એક સ્થળે તો રીતસર ભમ્મ જેવા ઉબડ પાબડ ટેકરા બની ગયા છે.



તંત્રી લેખ.....

# ઈઝરાયલ-હમાસ સંઘર્ષની ઘાતક અસર

ઈઝરાયલ અને હમાસ વચ્ચે ચાલતા યુદ્ધને અટકાવવા માટે વધુ એક પ્રસ્તાવ પર ચર્ચા થઈ છે. જોકે આ પ્રસ્તાવની શરતો પર નજર નાખવામાં આવે તો તત્કાળ કોઈ સહમતિ બને તેવા ઓછા અણસાર જોવા મળે છે. આ લડાઈ છેડાયાને ચાર માસ ઉપરાંતનો સમય પૂરો થવામાં છે. જેમાં ૨૭ હજારથી વધુ લોકો માર્યા ગયા છે. અમેરિકાની મોટી સૈન્ય ઉપસ્થિતિ અને કૂટનીતિક પ્રયાસો છતાંયે આ લડાઈમાં હવે મિસાઈલ અને ડ્રોન હુમલાના રુપમાં લેબનોન, યમન, સીરીયા, ઈરાક અને જોર્ડન સહિત આસપાસના દસ દેશોમાં લડાઈ ફેલાઈ ચૂકી છે. યમનના ઈરાન સમર્થક હુતી આતંકીઓના હુમલાથી લાલ સાગરમાં થતા સમુદ્રી વ્યાપારને ખાસી અસર પહોંચી છે. આ જહાજોએ આફ્રિકાનું ચક્રકર કાપીને યુરોપ-અમેરિકા જવું પડી રહ્યું છે, જેના કારણે ક્રિમતો વધી રહી છે.

અમેરિકામાં આ ચૂંટણી વર્ષ છે અને યુરોપમાં ચાલી રહેલ યુકેન-રશિયાની લડાઈમાં યુકેન રશિયાને ખદેડી શકતું નથી. આવા સમયમાં અમેરિકા એવી કોઈપણ લડાઈમાં ઉતરવા માંગતું નથી જેનાથી રશિયાને યુકેનની તરફ જમીન હડપવામાં અને યુરોપમાં કાયમી દબદબો કરવાની તક સાંપડે. આ કારણથી અમેરિકાએ સીરિયામાં જોડાઈની સીમા પર સ્થિત પોતાના સૈન્ય અડા પર ૨૮ જાન્યુ.થી ડ્રોન હુમલાનો તત્કાળ જવાબ આપવાના બદલે સમજાવવાની જવાબ આપવાનો નિર્ણય કર્યો છે.

ડ્રોન હુમલામાં અમેરિકાના ત્રણ સૈનિકો માર્યા ગયા હતા અને ૩૦થી વધુ ઈજાગ્રસ્ત થયા હતા. જો કે ઈરાને આ હુમલામાં પોતાની પ્રત્યક્ષ કે પરોક્ષ ભૂમિકા હોવાનો સ્પષ્ટ ઈકાર કર્યો હતો. પરંતુ અમેરિકાનું માનવું છે કે આ હુમલો સીરિયામાં સક્રિય જૈનબિયુન બ્રિગેડ અને ફતેમિયુન ડિવિઝનના કે ઈરાનમાં સક્રિય ઈસ્લામી પ્રતિરોધ મોરચાના કોઈ જૂથ દ્વારા કરાયો છે. જેઓને પ્રશિક્ષણ અને હથિયાર ઈરાનના ઈસ્લામી ક્રાંતિકારી ગાર્ડ આપી રહ્યા છે. અમેરિકા રક્ષામંત્રી લાયડ આસ્ટિને સ્વીકાર્યું હતું કે, હમાસ-ઈઝરાયલ યુદ્ધ બાદથી ઈરાક અને સીરિયામાં સ્થિત અમેરિકા ઠેકાણાઓ પર ૧૬૦ હુમલા થયા છે. જો કે પોતાનું નાક બચાવવા અમેરિકાએ ઈરાન સમર્થિત ઈસ્લામી પ્રતિરોધ જૂથોના ઠેકાણાઓ પર જવાબી હવાઈ હુમલા કર્યા હતા. જો કે અમેરિકા લડાઈ ફેલાવવા ઈચ્છતું નથી. આથી તે પોતાના અરબ મિત્ર દેશોની સાથે મળીને લાંબા યુદ્ધ વિરામના એક સોદા પર કામ કરી રહ્યું છે. અમેરિકાની સાથે સાથે મિસરની દિલ્હી પક્ષ યુદ્ધવિરામમાં સોંથી વધુ છે. કારણ કે સ્વેજ નહેર તેની આવકનો મુખ્ય સ્રોત છે અને લાલ સાગરનો વ્યાપાર ઠપ્પ થવાની સ્વેજ નહેરથી મળનાર આવક ઘટી ગઈ છે. આથી હમાસ નેતા ઈસ્માઈલ હાનિયાએ ગત દિવસોમાં કાહિરા જઈને નવા યુદ્ધવિરામ પ્રસ્તાવ પર બે દિવસ સુધી વિચાર કર્યો હતો. આ સોદામાં બે અડચણો છે. હાનિયાની ઈચ્છા બંધકોનો છૂટકારો અને યુદ્ધવિરામ બાદ ઈઝરાયલ ગાઝાથી હટી જાય તેમજ આંતરરાષ્ટ્રીય સેનાની દેખરેખમાં ફલીસ્તાનના રાજનીતિક સમાધાનની વાતચીત શરૂ કરવામાં આવે. જો કે નેતન્યાહુ ગાજાથી હમાસનું નામનિશાન મિટાવ્યા વગર હટવાનું ઈચ્છતા નથી.

# ધર્મપ્રેમી સનાતની ભક્તોની આસ્થાને વારંવાર ઠેસ પહોંચાડતી ભાજપ સરકાર

ગુજરાત પ્રદેશ કોંગ્રેસ સમિતિ રાજ્ય ગાંધી ખાતે આયોજિત પત્રકાર પરિષદને સંબોધન કરતા ગુજરાત પ્રદેશ કોંગ્રેસ સમિતિના મીડીયા

અસલ શક્તિપીઠમાં પૂજા કરવામાં આવે છે એ જ પ્રમાણે પૂજા કરવામાં આવે છે પરંતુ હકીકત એ છે કે વિધિ વિધાનનો સૌ પ્રથમ નિયમ એ માતાજીને થાળ ધરાવવાનો હોય છે વળી આ ૫૧ શક્તિપીઠ મંદિરોમાં માત્ર ૩૪ પૂજારી હોવાથી વિધિ વિધાન થી વિધિઓ અને વસ્ત્ર બદલવાનું પણ અધરું બની ગયું છે. કોરોના સમયે દેવસ્થાન ટ્રસ્ટે પરિપત્ર દ્વારા કોરોના વાયરસની પરિસ્થિતિ અંકુશમાં ન આવે ત્યાં સુધી ગબ્બર પરિક્રમા માર્ગના મંદિરોમાં તથા દેવસ્થાન હસ્તક દ્વાર હસ્તકના પેટા મંદિરોમાં પ્રસાદ તરીકે રેવડી સિંગ સાકર ધરાવી માતાજીને શાસ્ત્રોક્ત વિધિ વિધાનથી પ્રસાદ ભોગ ધરાવવાનું તેમજ પરિસ્થિતિ અંકુશમાં આવ્યા બાદ પુનઃ ખાતાના થાળ/રાજભોગ



કન્વીનર અને પ્રવક્તા ડો. મનીષ દોશી અને ગુજરાત પ્રદેશ કોંગ્રેસ સમિતિના કો-કન્વીનર અને પ્રવક્તા શ્રી હેમંત રાવલે જણાવ્યું હતું કે, અંબાજી મંદિર ટ્રસ્ટ દ્વારા ૫૧ શક્તિપીઠ પરિક્રમા મહોત્સવ ૨૦૨૪ નું આયોજન કરવામાં આવી રહ્યું છે. ૧૨મીથી ૧૬મી ફેબ્રુઆરી સુધી અંબાના ચરણોમાં ૫૧ શક્તિપીઠ પરિક્રમા મહોત્સવ યોજાશે. જેમાં મોટી સંખ્યામાં માર્ઠ ભક્તો આ પરિક્રમામાં આવશે. અંબાજી ખાતે મુખ્યમંદિર સિવાય બીજા ૬૧ મંદિરો (૫૧ શક્તિપીઠ સહિત) દેવસ્થાન ટ્રસ્ટ દ્વારા સંચાલન કરવામાં આવે છે. જેની મુર્તિઓની પ્રાણ પ્રતિષ્ઠા પણ કરવામાં આવી છે. ૫૧ શક્તિપીઠ મંદિરોનું લોકાર્પણ ભૂતપૂર્વ મુખ્યમંત્રી અને હાલના વડાપ્રધાનશ્રી નરેન્દ્ર મોદીના હસ્તે કરવામાં આવેલ હતું. પૂર્વ વડાપ્રધાન ઈન્દિરા ગાંધી પણ અંબાજી મંદિરમાં પરમ આસ્થા ધરાવતા હતા, આ શક્તિ મંદિરોમાં કોરોના પહેલા માતાજીને વિધિવત રીતે ભોજન થાળ ધરાવવામાં આવતો હતો પરંતુ કોરોના દરમિયાન મહામારી ના બહાને ઉપરોક્ત રાજભોગ થાળ દેવસ્થાન ટ્રસ્ટ દ્વારા બંધ કરી દેવામાં આવેલ હતો ત્યારબાદ માર્ઠ ભક્તોની વારંવાર રજૂઆત બાદ પણ આ રાજભોગ ધરાવવા માટેના શાસ્ત્રોક્ત વિધિ વિધાન હજુ પણ શરૂ કરવામાં આવેલ નથી. સનાતન ધર્મી સમાજ, સંસ્થા અને માર્ઠ ભક્તો તથા લોકલ સ્થાનિક આગેવાનો દ્વારા રજૂઆત કર્યા પછી માત્ર ૮૦ ગ્રામ મોહનથાળનું ચોસલું ધરાવવાનું ચાલુ કરવામાં આવેલ છે પરંતુ આ એકપણ મંદિરોમાં માતાજીને થાળ કે રાજભોગ ધરાવવામાં આવતો નથી. શાસ્ત્રોક્ત વિધિવિધાન મુજબ પ્રાણપ્રતિષ્ઠા કરેલી મુર્તિઓને જીવંત ગણી તેમને થાળ ધરાવવો ફરજિયાત હોય છે. પરંતુ ૫૧ શક્તિપીઠ મંદિરોમાં થાળ તો ઠીક પરંતુ માતાજીના વસ્ત્રો અને શણગાર બદલવામાં આવતા નથી. ઉપરોક્ત ૬૧ મંદિરોમાં માત્ર ૩૫ પુજારી સેવા આપી રહ્યાં છે. અંબાજીમાં પવિત્ર યાત્રાધામ બોર્ડ દ્વારા લાઈટ એન્ડ સાઉન્ડશોમાં એમ કહેવામાં આવે છે કે ઉપરોક્ત ૫૧ શક્તિપીઠમાં વિધિ વિધાનથી પૂજા થાય છે અને જે પ્રમાણે

ચાલુ કરવાનું જણાવેલ હતું પરંતુ હજુ સુધી કોઈ નિર્ણય લેવાયેલ નથી. પત્રકારમિત્રો સાથે ધર્મ અને આસ્થા બાબતના વિષય પર વધુ ચર્ચા કરતા પ્રવક્તાશ્રીઓએ જણાવ્યું હતું કે અધિકારીઓ ધર્મની બાબતમાં મુખ્યમંત્રીશ્રીને પણ છેતરી રહ્યા છે વર્ષ ૨૦૦૮માં રજીસ્ટર થયેલ વેબસાઈટને અલગ અલગ રીતે વારંવાર અનાવરણ કરીને જનતાના દાનના રૂપિયાનો ધુમાડો થઈ રહ્યો છે. ભૂતકાળમાં મુખ્યમંત્રી શ્રી વિજયભાઈ રૂપાણીના હસ્તે વેબસાઈટ અને અંબાજી દેવસ્થાન ટ્રસ્ટની ઓપ્લિકેશન લોન્ચ કરવામાં આવી હતી. ત્યારબાદ ૨૦૨૨ માં મુખ્યમંત્રી શ્રી ભુપેન્દ્રભાઈ પટેલના હસ્તે પવિત્ર યાત્રાધામ ટ્રસ્ટની ઓપ્લિકેશન લોન્ચ કરવામાં આવી હતી. વળી પાછી ફરીથી તાજેતરમાં કલેક્ટરશ્રીએ અંબાજીની વેબસાઈટનું ઉદ્ઘાટન કર્યું અને એ જ પ્રમાણે તાજેતરમાં મુખ્યમંત્રી શ્રી ભુપેન્દ્રભાઈ પટેલે પણ ઇદલ્લહદેઈદેઈદેઈદેઈદે નામની વેબસાઈટનું લોન્ચિંગ કર્યું ભૂતકાળમાં અનાવરણ કરવામાં આવેલી મુખ્યમંત્રી શ્રી રૂપાણી દ્વારા ઓપ્લિકેશન આજે કોઈ જગ્યાએ ઉપલબ્ધ નથી અને શ્રી ભુપેન્દ્રભાઈ પટેલ દ્વારા કરવામાં આવેલી પવિત્ર યાત્રાધામ વિકાસ બોર્ડની ઓપ્લિકેશનમાં માત્ર ૫૦૦૦ ડાઉનલોડ થયેલા છે અને ૨૦૨૨ પછી અપડેટ પણ થયેલી નથી. છેલ્લા દસ વર્ષથી વેબસાઈટ ઈનોગ્રેશન કરતી વખતે કહેવામાં આવે છે કે અંબાજીના દર્શન અને પૂજા તથા આરતી લાઈવ વેબસાઈટ પર દેખાડવામાં આવશે પરંતુ હજુ સુધી ઇદલ્લહદેઈદેઈદેઈદેઈદે ની વેબસાઈટમાં આવા પ્રકારની સુવિધા ઉપલબ્ધ થઈ નથી માત્ર માત્ર ભાવિક ભક્તોના દાનથી આવેલા રૂપિયાની અલગ અલગ પ્રકારે અવ્યવહાર રીતે વાપરવાની નીતિ દેખાઈ રહી હોય એમ લાગી રહ્યું છે. અંબાજી દેવસ્થાન ટ્રસ્ટ દ્વારા ભક્તોએ આપેલા દાનના નાણાં છેલ્લા ૧૧ વર્ષમાં ૨૧ લાખ થી વધુ રૂપિયા વી.આઈ.પી. મહેમાનો, મંત્રીઓ, અધિકારીઓ, મંત્રીઓના સગાઓ, અધિકારીઓના સગાઓ, સંબંધિઓની ખાવા-પીવાની સરભરા માટે વાપરી નાખવામાં

આવ્યાં. જેની માહિતી આર.ટી.આઈ. દ્વારા મેળવવામાં આવેલી છે અને જાનૂત નાગરિક દ્વારા ચેરિટી કમિશનરમાં ફરિયાદ પણ કરવામાં આવેલ છે. એજ પ્રમાણે ગબ્બરમાં લાઈટ અને સાઉન્ડ સૌ દરમ્યાન માતાજીની દિપ આરતી માટે ૧૦ રૂપિયા કોઈપણ જાતના ડરાવકે આદેશ વિના 'શક્તિ સેવા કેન્દ્ર ટ્રસ્ટ' દ્વારા વસુલવામાં આવી રહ્યાં છે. આ ટ્રસ્ટને અંબાજીની ઘણીખરી મોકાની જમીનો પણ આપી ફાળવી દેવામાં આવ્યાં છે અને તેમાં પણ એક મોટું કોભાંડ હોય તેવું લોકમુખે ચર્ચાઈ રહ્યું છે. થોડા સમય પહેલા અંબાજી મંદિરના પટાંગણમાં આવેલી યજ્ઞશાળામાં માર્ઠક પર ભોલાતા શ્લોક ધ્વનિ પ્રદુષણ ફેલાવી રહ્યાં છે એમ કહીને માર્ઠક અને સ્પીકર ઉપર પ્રતિબંધ મુકવામાં આવ્યો હતો તેનો પણ ઉગ્ર વિરોધ થયો હતો અને અધિકારીઓએ પાછીપાની કરવી પડી હતી.

ભૂતકાળમાં સોમનાથ ટ્રસ્ટની અંદર પણ લાઈટ એન્ડ સાઉન્ડશોની ખરીદીનું કોભાંડ આચરવામાં આવ્યું હતું. જેની તપાસના આદેશ શ્રી પી.કે. લહેરીએ આપ્યા હતા. સોમનાથ જીલ્લા મેજસ્ટ્રેટ જાહેરાતનુ પાડીને પવિત્ર ત્રિવેણી સંગમ પર પીડદાન અને અસ્થીવિસર્જન પર પ્રતિબંધ મુકી દીધો હતો. જેનો સ્થાનિકો અને શ્રદ્ધાળુઓ દ્વારા ઉગ્ર વિરોધ કરવામાં આવ્યો હતો અને અધિકારીઓની મનમાની બરઆવી ન હતી. બહુચરાજી મંદિર ટ્રસ્ટમાં બહુચરાજી મંદિરમાં ૫૬ ફુટ ઉંચા મંદિર બનાવવાના ૧૫ કરોડ ખર્ચયા પછી ખબર પડી કે મંદિર ૪૮ ફુટ ઉંચુ જ બન્યુ અને અધિકારીઓની તથા સત્તાવિશોની અણઆવડત અને અણસમજ છતી થઈજેના કારણે મંદિર ઉપર વધુ ત્રણ કરોડનું બોજો આવ્યો. હવે તાજેતરના બજેટમાં બહુચરાજી મંદિર માટે નવા નાણાં ફાળવવામાં આવ્યા છે પરંતુ જૂની ગેરનીતિ બાબતે કોઈ નાણાંની રિકવરી થઈ નથી તે પણ અત્યંત દુખદ બાબત છે. ગુજરાતમાં આવેલા દેવસ્થાન ટ્રસ્ટની અંદર ભૂતકાળમાં જે તે વિસ્તારના ધારાસભ્યશ્રીઓને ટ્રસ્ટી તરીકે નિમણૂક આપવામાં આવતી હતી સાથે સાથે સ્થાનિકો અને ધર્મના જાણકારને પણ ટ્રસ્ટમાં નિમણૂક આપવામાં આવતી હતી જે હવે સંદેહ બંધ કરી દેવામાં આવી છે જેના કારણે અધિકારીઓ સ્વચ્છંદ રીતે વર્તીને ધર્મ અને આસ્થા ઉપર પ્રહાર કરી રહ્યા છે. ભૂતકાળમાં પણ આ જ અધિકારીઓ દ્વારા ચીકી માફિયાઓના લાભાર્થે મોહનથાળ પ્રસાદ બંધ કરવામાં આવ્યો હતો પરંતુ કોંગ્રેસ દ્વારા મોહનથાળ પ્રસાદ ચાલુ કરાવવાની માગણી ને ગુજરાતની જનતાનો બહોળો પ્રતિસાદ મળ્યો હતો અને સરકારે ફરીથી મોનથાળ પ્રસાદ ચાલુ કરવાનો નિર્ણય લીધો હતો.

અંબાજીના સ્થાનિકો તથા માર્ઠ ભક્તોની રજૂઆતના આધારે ગુજરાત કોંગ્રેસ માંગણી કરે છે કે ૫૧ શક્તિપીઠ મંદિરોમાં માતાજીની આસ્થા સમાન રાજભોગની કાયમી વ્યવસ્થા કરવામાં આવે તથા ૫૧ શક્તિપીઠમાં પૂજારીઓ ની સંખ્યા એક મંદિર દીઠ એક કરવામાં આવે અને મુખ્ય મંદિરમાં માર્ઠ ભક્તો દ્વારા સાડીઓ ધરાવાય છે તે સાડીઓ અને વસ્ત્રનું એ પ્રમાણે આયોજન કરાય કે જેથી કરીને આ પ્રાણ પ્રતિષ્ઠા કરેલી મુર્તિઓમાં પણ રોજ વસ્ત્ર બદલાય અને ભાવિકજનો શ્રદ્ધાપૂર્વક દર્શન કરી શકે તેવી મુખ્યમંત્રી શ્રી ભુપેન્દ્રભાઈ પટેલને નમ્રતા પૂર્વક વિનંતી કરેલ છે.

ઉપરોક્ત પત્રકાર પરિષદમાં ગુજરાત પ્રદેશ સમિતિના બનાસકાંઠા જિલ્લા કોંગ્રેસ સમિતિના કાર્યકારી અધ્યક્ષ શ્રી ડામરાજી રાજગોર ઉપસ્થિત રહ્યા હતા.



વસ્ત્રાપુર મા સરદાર પટેલ સેવાદળ દ્વારા જરૂરયાત ગર્ભવતી બહેનો ને અનાજ કદોળ ગોળ તથા જરૂરી ખાદ્ય સામગ્રી ની કીટ વિતરણ કરવામાં આવી હતી

## વાયઘ્રન્ટ ગુજરાતની ગુલબાંગો વચ્ચે રાજ્યમાં ૧,૬૦૬ સરકારી પ્રાથમિક શાળાઓમાં માત્ર એક શિક્ષક છે

રાજ્યમાં સરકારી શાળાઓમાં શિક્ષણનું સ્તર દિનપ્રતિદિન કથળતું જાય છે અને ભાજપ સરકાર શિક્ષણનું પાનગીકરણને પ્રોત્સાહન આપવાના હેતુથી સરકારી શાળાઓના બાળકોને ફરજિયાત ઈથી ફી ચૂકવીને પાનગીમાં ભણવું પડે તેવી નીતિ અપનાવી હોવાના આક્ષેપ વિધાનસભા કોંગ્રેસ પક્ષના ઉપનેતાશ્રી શૈલેષભાઈ પરમારે કર્યાં હતો. રાજ્યમાં એક શિક્ષકવાળી શાળાઓની સંખ્યામાં ઉત્તરોત્તર વધારો થઈ રહ્યો છે. વર્ષ ૨૦૨૩માં એક શિક્ષકવાળી શાળાઓની સંખ્યા ૮૦૬ હતી તેમાં મોટો વધારો થયો છે અને ૨૦૨૪માં એક શિક્ષકવાળી

શાળાઓની સંખ્યા ૧,૬૦૬ થઈ છે. રાજ્યમાં લાયકાત ધરાવતા ટેટ-ટાટ પાસ હજારો ઉમેદવારો નોકરી માટેની રાહ જોવે છે તેમ છતાં આવી શાળાઓમાં કે શિક્ષકોની ખાલી જગ્યાઓમાં આવા ઉમેદવારોને નોકરી માટેની નિમણૂક આપવામાં આવતી નથી. આવી શાળાઓમાં વધુ શિક્ષક મુકવા બાબતે પુછવામાં આવે ત્યારે જેમ બને તેમ ઝડપથી તેવો જવાબ દરેક વખતે આપવામાં આવે છે. પરંતુ ડબલ એન્જનની ઝડપવાળી સરકારમાં આવી શાળાઓની સંખ્યા ઘટવાને બદલે ડબલ વધી રહી છે. આવી શાળાઓમાં અભ્યાસ કરતાં બાળકોના ભવિષ્ય સાથે સરકાર

## જેલમાં જવાના ફોર્મ ક્યાંથી મળે? રાજુ રદીનો સવાલ

ગિરધરભાઈ. જેલના કેદીને શું ગણવામાં આવે ?” રાજુએ મને પૂછ્યું. “રાજુ. કેદીને કેદી જ ગણાય. “મે જવાબ આપ્યો. “ ગિરધરભાઈ. કેદીના પ્રકાર કેટલા?” રાજુએ પૂછ્યું. “ કાયા કામના કેદી અને પાકા કામના કેદી. હવે વધારે જાણવુંહોય તોજેલ મેન્યુઅલ વાંચી લે.”મે કેદીના પ્રકાર કહ્યા. “ગિરધરભાઈ. સાંભળ્યું છે કે એક સ્થળે તો કેદીને રાત્રે ઘર જવાની છૂટ આપવામાં આવે છે. સવારે બધા કેદી જેલમાં હાજર થઈ જાય છે!!” રાજુએ પૂછ્યું. “હમમમ્. તને જેલમાં કેમ રસ પડ્યો?” મે રાજુને કહ્યું. “ગિરધરભાઈ. કોઈ વ્યક્તિ નબળી શણે, ગુસ્સા કે કોષ્ઠ કે ઠંડા કલેજે આયોજન કે આયોજન વિના ગુનો કરી નાંખે. અદાલતો પુરાવા ધ્યાને લઈ આરોપીને ઠાપિત કે નિર્દોષ જાહેર કરે છે. ઘણીવાર ફટકાની જેમ સાક્ષી ફટી જાય કે ભ્રષ્ટ સિસ્ટમ નિર્દોષને સજા ફટકારી દે. ઘણીવાર પચાસ પચાસ વર્ષ અકારણ માણસ કેદમાં સબોડે અને પછી બાઈજીટ બરી કરવામાં આવે. સરકારી ચક્કીના કારણે અર્ધઆયુજેલમાં ગુના-અપરાધ વગર અપરાધી તરીકે ગુજારે તે વર્ષો કોઈ પરત આપી શકે?” રાજુએ સળગતો સવાલ કર્યો. “રાજુ. જેલમાં બડા ચક્કર અને છોટા ચક્કર હોય છે. જેલની બહાર જેટલી મોંઘવારી હોય છે તેના કરતાં જેલની ચાર દિવારીમાં

મોંઘવારી હોય છે. જેમ કે સાત રૂપિયાનો તમાકુવાળો મસાલો જેલમાં સો રૂપિયે મળે છે. બીડી સિગારેટ પણ અનેકગણી કિંમતે મળે છે!! ગાંજો, ભાંગ ચરસ બધું જેલભાવે મળે છે. સૂવા માટે ગાદલું, પંખો, એસી બધું એસઓઆરના નક્કી દર ચુકવવાથી મળે. એક મોબાઈલ ફોન લાવવાના ૨૫૦૦૦ રૂપિયા લેવામાં આવે છે. અઠવાડિયે એક કાયદેસરની મુલાકાત હોય તે માટે પણ ૧૦૦૦ રૂપિયા અને ગેરકાયદે મુલાકાત માટે ૨૦૦૦ રૂપિયા આપવા પડે છે. કેદીના કાયદેસર હક્કની સુવિધાઓ હોય કે ગેરકાયદેસર જરૂરિયાત પૂરી પાડવા પૈસા સિવાય કોઈ કામ થતું નથી. સુબેદારને મોબાઈલ ફોન પકડયા છે પણ આગળ જાણ કરવામાં આવતી નથી. ઉપરી અધિકારીઓ કમ્પલેઈન લઈને આવશો તો મેમો આપવાની ધમકી આપે છે. ગેરકાયદેસર ફોન કરવાના ૫૦૦ રૂપિયા, ગેરકાયદેસર રીતે નાસ્તો અંદર લાવવા માટે ૫૦૦ રૂપિયા આપવા પડે છે. પૈસા ન અપાય તો જેલબદલીની ધમકી આપવામાં આપવામાં આવે છે. જેલમાં માનસિક અને શારીરિક ટોચરિંગ કરવા માટે જેલમાં મુકાયા હોવાનું કહી માનસિક ત્રાસ અપાય છે. અમુક કેદીઓને યાબળા ઓઢાડીને મારવામાં આવે છે. વારંવાર કેદી કદી કહીને ટોચર કરાય છે સહારાશ્રી જેલમાં ઓફિસ ચલાવે છે. ગેંગસ્ટર પણ જેલમાં બેઠા બેઠા કારોબાર ચલાવે છે. જેલમાં

કેદીઓને અલાયદા નિર્જન ટાપુઓ અને વિસ્તારોમાં સ્થળાંતર કરાવીને કાળી મજૂરી, શારીરિક અને માનસિક યાતના આપીને કણસતું ધીમું મોત અપાવું. તે વખતનો આવો અજ્ઞાત વિસ્તાર એટલે કે આજનું ઓસ્ટ્રેલિયા જ્યાં ૧૯૭૭માં આવા કેદીઓથી ખીચોખીચ ભરેલી ૧૭ સ્ટ્રીમરો ન્યુ સાઉથવેલ્સમાં આવી પહોંચી હતી. ૧૭૮૮થી ૧૮૬૬ વચ્ચે બ્રિટને ઓસ્ટ્રેલિયામાં ૧,૬૨,૦૦ આવા કેદીઓની વસાહત ઉભી કરી હતી. ન્યુ સાઉથવેલ્સ, તાસ્માનિયા, વિક્ટોરિયા, કિવન્સલેન્ડ અને સાઉથ ઓસ્ટ્રેલિયા આ રીતે વિકસ્યા હતા.” મે રાજુને જેલના મામલે બધા દેશો કાળા કાગડ છે તેના પુરાવા આપ્યા!!

“ગિરધરભાઈ. સામાન્ય રીતે જેલની અંદર ધાર્મિક અને રાષ્ટ્રીય તહેવારોની ઉજવણી થતી હોય છે. પરંતુ, કોઈ ચોક્કસ કેદીના જન્મદિવસની ઉજવણી શક્ય નથી. તેમ છતાં જૂનાગઢ જેલમાં બર્થડેની ઉજવણી થઈ રહી હોય તેવા વીડિયો વાઈરલ થતા ગંભીર સવાલો ઉઠ્યા છે. સવાલ એ છે કે, જેલની અંદર બર્થડે ઉજવવાની મંજૂરી કોને આપી? ગુજરાતની જેલોમાંથી મોબાઈલ ફોન અને પાન મસાલા ઝડપવા કોઈ નવા વાત નથી રહી. પરંતુ, હવે તો જેલની અંદર ફાઈલાઉસની માફક બર્થડે પાર્ટીની ઉજવણી થયાનો વીડિયો વાઈરલ થતા ચક્રાચર મચી છે. જૂનાગઢ જેલમાં બંધ કેદીએ જેલની અંદર કથિત ભરત વૈષ્ણવ







## પવિત્ર યાત્રાધામ અને શક્તિપીઠ અંબાજી ખાતે પંચ દિવસીય "શ્રી પૃથ્વી શક્તિપીઠ પરિક્રમા મહોત્સવ-૨૦૨૪"નો ધર્મમય માહોલમાં પ્રારંભ કરાવતા સાંસદશ્રી પરબતભાઈ પટેલ



એક જન્મમાં એક સ્થળે પૃથ્વી શક્તિપીઠના દર્શનનો લ્હાવો અને પરિક્રમાના અવસરનો પ્રધાનમંત્રીશ્રી નરેન્દ્રભાઈ મોદીનો મનોરથ આજે સાકાર થયો છે એમ જણાવતાં બનાસકાંઠા સાંસદશ્રી પરબતભાઈ પટેલે પવિત્ર યાત્રાધામ અને શક્તિપીઠ અંબાજી ખાતે આજથી શરૂ થયેલ 'શ્રી પૃથ્વી શક્તિપીઠ પરિક્રમા મહોત્સવ'નો ધર્મમય માહોલમાં શુભારંભ કરાવ્યો હતો. ગુજરાત પવિત્ર યાત્રાધામ વિકાસ બોર્ડ તથા શ્રી આરાસુરી અંબાજી માતા દેવસ્થાન ટ્રસ્ટ અને બનાસકાંઠા જિલ્લા વહીવટીતંત્રના સંયુક્ત ઉપક્રમે વિશ્વ પ્રસિદ્ધ યાત્રાધામ અને આદ્યશક્તિપીઠ અંબાજી ખાતે ૧૨ થી ૧૬ મી ફેબ્રુઆરી સુધી 'શ્રી પૃથ્વી શક્તિપીઠ પરિક્રમા મહોત્સવ'નું ભવ્ય આયોજન કરાયું છે. જેના ઉદ્દેશ્ય સમારોહમાં ઉપસ્થિત સાંસદશ્રી પરબતભાઈ પટેલ, ગુજરાત પવિત્ર યાત્રાધામ વિકાસ બોર્ડના સચિવશ્રી આર. આર.

રાવલ, કલેક્ટરશ્રી વરુણકુમાર બરનવાલ, જિલ્લા વિકાસ અધિકારીશ્રી એમ.જે દવે, અંબાજી મંદિરના વહીવટદારશ્રી સિદ્ધિ વર્મા સહિતના મહાનુભાવોની પ્રેરક ઉપસ્થિતિમાં 'શ્રી પૃથ્વી શક્તિપીઠ પરિક્રમા મહોત્સવ'નો ભક્તિસભર માહોલમાં શુભારંભ કરવામાં આવ્યો હતો. જે નિમિત્તે સાંસદશ્રી પરબતભાઈ પટેલે શ્રી યંત્ર અને માતાજીની આરતી કરી માર્શલક્રોને પરિક્રમા પથ પર પ્રસ્થાન કરાવ્યું હતું. સાંસદશ્રી પરબતભાઈ પટેલે આ પ્રસંગે જણાવ્યું હતું કે, સમગ્ર વિશ્વમાં ભારત એકમાત્ર એવો દેશ છે જેની પાસે સામાજિક, ધાર્મિક અને સાંસ્કૃતિક વારસો છે. 'પૃથ્વી શક્તિપીઠ પરિક્રમા મહોત્સવ'એ આપણો ધાર્મિક ઉત્સવ છે. વહીવટ તંત્ર દ્વારા યાત્રિકો માટે પાંચ દિવસ સુધી સુંદર આયોજન કરવામાં આવ્યું છે. જેમાં યાત્રિકોને લઈ જવા અને ઘરે સુધી હેમખેમ પહોંચાડવાની પણ

વ્યવસ્થા કરાઈ છે. મંદિરો એ આપણી આસ્થા અને શ્રદ્ધાના કેન્દ્ર છે. અંબાજીમાં વર્ષે દહાડે લાખો માર્શલક્રો આવે છે અને પોતાના મનોરથ પૂર્ણ કરે છે. વધુમાં સાંસદશ્રી જણાવ્યું કે આ યાત્રામાં કોઈને પણ તકલીફ ન પડે એ પ્રકારની સુવિધાઓ ઊભી કરાઈ છે જે બદલ યાત્રાધામ વિકાસ બોર્ડ, આરાસુરી અંબાજી માતા દેવસ્થાન ટ્રસ્ટ અને જિલ્લા વહીવટી તંત્રને અભિનંદન આપી સૌ માર્શલક્રો પર મા અંબાજી આશીર્વાદ ઉતરે એવી પ્રાર્થના કરી હતી. ગુજરાત પવિત્ર યાત્રાધામ વિકાસ બોર્ડના સચિવશ્રી આર. આર. રાવલે પાંચ દિવસીય મહોત્સવમાં કરાયેલ આયોજન અને વ્યવસ્થાઓ અંગે માહિતી આપતાં જણાવ્યું હતું કે, આ મહોત્સવમાં રહેવા, જમવા અને આવાવા જવા માટે ટ્રાન્સપોર્ટની સુંદર સુવિધાઓ આયોજન કરાયું છે. રોજરોજ વિવિધ સાંસ્કૃતિક કાર્યક્રમોનું પણ આયોજન કરાયું છે જેનો લાભ લેવા યાત્રિકોને

★પાલખી યાત્રા અને શંખયાત્રા સાથે શાસ્ત્રીકત મંત્રોચ્ચાર અને જય ગંભેના જયઘોષ સાથે પરિક્રમા પથ પર માર્શલક્રોએ કર્યું પ્રયાણ★

★એક જન્મમાં એક સ્થળે પૃથ્વી શક્તિપીઠના દર્શનનો લ્હાવો અને પરિક્રમાના અવસરનો પ્રધાનમંત્રીશ્રી નરેન્દ્રભાઈ મોદીનો મનોરથ સાકાર થયો- સાંસદશ્રી પરબતભાઈ પટેલ★

★માહલક્રો માટે તમામ સુવિધાઓ અને વ્યવસ્થાઓનું સુંદર આયોજન કરાયું છે- યાત્રાધામ વિકાસ બોર્ડના સચિવશ્રી આર. આર. રાવલ★

અપીલ કરી હતી. તેમણે જણાવ્યું હતું કે વડાપ્રધાનશ્રી નરેન્દ્રભાઈ મોદીએ દર કરોડના ખર્ચે પૃથ્વી શક્તિપીઠ પરિક્રમા પથનું નિર્માણ કરાવી એક જ સ્થળે પૃથ્વી શક્તિપીઠના દર્શનનો લ્હાવો ભક્તો લઈ શકે એવું સુંદર આયોજન કર્યું છે ત્યારે જિલ્લા વહીવટ તંત્ર અને યાત્રાધામ વિકાસ બોર્ડ તેમજ આરાસુરી અંબાજી માતા દેવસ્થાન ટ્રસ્ટ દ્વારા યાત્રિકો માટે આસ્થાને અનુરૂપ તમામ પ્રકારની સુવિધાઓ અને વ્યવસ્થાઓ કરવામાં આવી છે જેનો સૌ માર્શલક્રો, ભાવિક શ્રદ્ધાળુઓને લાભ લેવા જણાવ્યું હતું. આ પ્રસંગે આરાસુરી અંબાજી માતા દેવસ્થાન ટ્રસ્ટના ચેરમેન કમ જિલ્લા કલેક્ટરશ્રી વરુણકુમાર બરનવાલે જણાવ્યું હતું કે, પાંચ દિવસીય આ માહોત્સવમાં શ્રદ્ધાળુઓની આસ્થા જળવાઈ રહે અને તેમને યાત્રાની દિવ્ય અનુભૂતિ થાય એ પ્રકારની સુવિધાઓ ઊભી કરવામાં આવી છે. જેમાં પ્રથમ

દિવસે પાલખી યાત્રા, શંખયાત્રા યાત્રાનો પ્રારંભ કરવામાં આવ્યો છે. જ્યારે આગામી દિવસોમાં પાદુકા યાત્રા, ચામરયાત્રા, ધ્વજ યાત્રા, મશાલ યાત્રા, ત્રિશુલ યાત્રા અને જ્યોત યાત્રા સહિતના ધાર્મિક કાર્યક્રમોનું આયોજન કરાયું છે. તેમજ આ મહોત્સવ દરમિયાન યાત્રિકોને દરરોજ વિનામૂલ્યે ભોજનની વ્યવસ્થા, સ્વાસ્થ્ય, સ્વચ્છતા, પાણીની વ્યવસ્થા, બસોની સુવિધા, સુરક્ષા અને સલામતી જેવી વિવિધ સુવિધાઓ ઉપલબ્ધ કરવામાં આવશે. આ મહોત્સવ દરમિયાન દરરોજ સાંજે ૭ કલાકે ગબ્બરની તળેટીમાં આરતીનું વિશેષ આયોજન કરવામાં આવ્યું હોવાનું કલેક્ટરશ્રીએ જણાવ્યું હતું. આ પ્રસંગે વિવિધ સામાજિક ધાર્મિક સંસ્થાઓના પ્રતિનિધીશ્રીઓ, ભજનમંડળીઓ, સેવાભાવી સંસ્થાઓ અને મોટી સંખ્યામાં માર્શલક્રો ઉપસ્થિત રહ્યા હતા.

## હારીજ મામલતદારની ફેસબુક પોસ્ટને લઈ અનેક તર્કવિતર્કો

પાટણ જિલ્લાના હારીજ ખાતે ગઈકાલે વહેલી સવારના રોજ નવી ફળવાચેલી મામલતદાર કચેરી ખાતે વહેલી સવારે ૮:૦૦ વાગ્યાના અરસામાં મામલતદાર વિ.ઓ પટેલ દ્વારા પોતાની પ્રાઈવેટ ગાડી મારફતે આવી કચેરી નો ગેટ ખોલાવીને અંદર ગયા બાદ પદર મિનિટમાં જ ધાબા પર ચડી જીવનલીલા સંકેલી હતી જેના પ્રત્યાઘાત સમગ્ર પાટણ જિલ્લામાં પડ્યા હતા ત્યારે હારીજ મામલતદાર વી.ઓ પટેલ દ્વારા આઠ એક દિવસ પહેલા ફેસબુક પર પોતાની ફેક આઈડી બનાવી ને ફરતી થઈ હોવાની જાણકારી કરતી પોસ્ટ વાઈરલ

કરી હતી ત્યારે તેના આઠ દિવસ બાદ જ તેમના દ્વારા સુસાઈડ કરતા અનેક તર્કવિતર્કો સર્જયા છે. ગતરોજ વહેલી સવારે પાટણ જિલ્લાના હારીજ ખાતે આવેલ નર્મદા નિગમની ઓફિસ ખાતે ફળવાચેલી નવીન મામલતદાર કચેરીના ત્રીજા માળેથી હારીજ મામલતદાર વિ.ઓ પટેલ દ્વારા પડતું મૂકી પોતાની જીવન લીલા સંકેલી હતી જેના પગલે સમગ્ર પાટણ જિલ્લાનું વહીવટી તંત્ર હારીજ ખાતે એકઠું થઈ જવા પામ્યું હતું તેમજ ડીવાયએસપી સહિતના પોલીસ અધિકારીઓ પણ સ્થળ પર પહોંચી ઊંડી તપાસ હાથ ધરી

હતી ત્યારે હારીજ મામલતદાર વી.ઓ પટેલ દ્વારા તેમના ફેસબુક એકાઉન્ટ પર આઠ દિવસ પહેલા જ એક પોસ્ટ વાયરલ કરી હતી તેમાં જણાવ્યું હતું કે મારી ફેક આઈડી અત્યારે હાલમાં ફરી રહી છે એમાં કોઈ પણ પ્રકારના પૈસાની લેતી દેતી કરવી નહી તેવા સુચનો તેમને કરતી એક પોસ્ટ તેમના ફેસબુક એકાઉન્ટ પરથી વાયરલ કરી હતી જેના પરથી અનેક શંકા કુશંકા સેવાઈ રહી હોવાનું ચર્ચાસ્પદ બન્યું છે ત્યારે તપાસના અંતે કયા કારણથી મામલતદાર વિ.ઓ પટેલે આ ઘટનાને કરુણ અંજામ આપ્યો છે જોવાનું રહ્યું નિખિલ જોષી : પાટણ જિલ્લા બ્યુરોચીફ

## હારીજ મામલતદારના મોતને લઈ ચાણસ્મા મામલતદાર કચેરી ખાતે શ્રદ્ધાંજલિ અર્પણ કરાઈ

પાટણ જિલ્લા ના હારીજ ખાતે નવી ફળવાચેલી મામલતદાર કચેરી ખાતે વહેલી સવારે મામલતદાર વી.ઓ પટેલે કચેરીના ધાબા પર ચડી પડતું મૂકી જીવન ટૂંકાવ્યું હતું જેના આઘાતને પગલે આજે ચાણસ્મા ખાતે આવેલ મામલતદાર કચેરી માં મામલતદાર શ્રી ભગવતીબેન ચાવડા ની ઉપસ્થિતિમાં સમગ્ર સ્ટાફ દ્વારા બે મિનિટ મૌન પાળી શ્રદ્ધાંજલિ અર્પણ કરવામાં આવી હતી પાટણ જિલ્લાના હારીજ ખાતે ગત રોજ ગઈ કાલ વહેલી સવારે મામલતદાર કચેરી ખાતે આવેલ ત્રીજા માળે થી મામલતદાર વી.ઓ પટેલે મોતની છલાંગ લગાવી



જીવનલીલા સંકેલી લીધી હતી તેના પ્રત્યાઘાત સમગ્ર પાટણ જિલ્લામાં પડ્યા હતા તેમજ સમગ્ર વહીવટી તંત્રમાં ભારે શોકની લાગણી પ્રસરી જવા પામી હતી ત્યારે આજરોજ ચાણસ્મા ખાતે આવેલ મામલતદાર કચેરી ખાતે વહેલી

સવારે મામલતદાર કચેરી શરૂ થતાની સાથે જ સમગ્ર સ્ટાફ દ્વારા બે મિનિટનું મૌન પાળવામાં આવ્યું હતું ત્યારબાદ કચેરી નું કામકાજ શરૂ કરવામાં આવ્યું હતું નિખિલ જોષી : પાટણ જિલ્લા બ્યુરોચીફ



રાષ્ટ્રીય અધ્યક્ષશ્રી જગત પ્રકાશ નડા જી દ્વારા "ગ્રામ પરિક્રમા યાત્રા" નાં શુભારંભ ને ભારતીય જનતા કિશાન મોરચા સુરેન્દ્રનગર જિલ્લા નાં કાર્યકરો એ વચ્ચે અલ નિહાળ્યો ભારતીય જનતા પાર્ટી નાં રાષ્ટ્રીય અધ્યક્ષશ્રી જે પી નડા જી દ્વારા જનપદ મુજફ્ફર નગર માં જુદી જુદી યોજનાઓ નાં લાભાર્થી સાથે સંવાદ તેમજ "ગ્રામ પરિક્રમા યાત્રા" નો શુભારંભ કર્યો. જે પ્રસંગે સુરેન્દ્રનગર જિલ્લા ભાજપ મહામંત્રીશ્રી જયેશભાઈ પટેલ, જિલ્લા કિશાન મોરચાના પ્રમુખશ્રી નંદલાલ પટેલ, મહામંત્રીશ્રી ભરતભાઈ ખાયર, સુરેન્દ્રનગર શહેર કિશાન મોરચાના પ્રમુખશ્રી વિપુલભાઈ ચૌહાણ તેમજ વિવિધ જિલ્લા કિશાન મોરચાના હોદ્દેદારો, કાર્યકર્તાઓ, મંડળના પ્રમુખશ્રી, મહામંત્રીશ્રીઓ એ "નમો કમલમ" ખાતે વચ્ચે અલ નિહાળ્યો.

## રાષ્ટ્રીય અને આંતરરાષ્ટ્રીય શિક્ષણ ક્ષેત્રે અમૂલ્ય યોગદાન આપનાર જાણીતા શિક્ષણશાસ્ત્રી, પ્રો. શેફાલીબેન પંડ્યા આજે વિધિવત રીતે કોંગ્રેસ પક્ષમાં જોડાયા

ગુજરાતીઓની સેવા-સાધના માટેના કોંગ્રેસ પક્ષના સેવા યજ્ઞમાં વિધિવત રીતે જોડાઈ રહેલા સામાજિક-શૈક્ષણિક અને રાજકીય પદાધિકારીઓ, કાર્યકરોને આવકારતા ગુજરાત પ્રદેશ કોંગ્રેસ સમિતિના પ્રમુખશ્રી શક્તિસિંહ ગોહિલે જણાવ્યું હતું કે ગુજરાતીઓની મુશ્કેલીમાં લોકો કોંગ્રેસ સાથે જોડાઈ મદદ કરે એ જરૂરી છે. આગેવાનો લોભ, લાલચ અને ધનના બદલે સેવાની સાધના સ્વિકારી કોંગ્રેસમાં જોડાઈ રહ્યા છે બિસકોલી રેતમાં આગોટી સેતુમાં યોગદાન આપ્યું હતું એમ નાગરિકો પોતાનું યોગદાન આપે. કોંગ્રેસમાં સંરમુખત્યારશાહી નહીં પરંતુ લોકશાહી છે. ભાજપના શાસનમાં મોંઘવારી-બેરોજગારી સતત વધી રહી છે. રાજ્યમાં અવારનવાર શ્રીજ-પુલ તુટવાની ઘટનાઓ બને છે, પરંતુ ક્યાંક કમલમ કાર્યાલય તુટ્યું હોય તેમ જણાતું નથી. દૂધમાં સાકર ભળે અને મીઠાશ વધે તેમ મોટી સંખ્યામાં વિવિધ પક્ષના




આગેવાન-કાર્યકરો આવવાથી કોંગ્રેસ પક્ષ વધુ મજબૂત બનશે. કોંગ્રેસની વિચારધારાએ દેશની આઝાદી માટે લડત લડી છે. કોંગ્રેસ પક્ષની વિચારધારા સૌને સાથે લઈને ચાલવામાં માનનારી છે. ભાજપની જનવિરોધી નીતિના કારણે સમાજના તમામ વર્ગો હેરાન-પરેશાન છે. ગરીબ-સામાન્ય અને મધ્યમવર્ગને જીવન જીવવું મુશ્કેલ બનાવી દીધું છે. ભાજપ શાસનમાં શિક્ષણ, આરોગ્ય સહિતની સેવાઓ સતત મોંઘી થતી જાય છે. યુવાનોને રોજગારી નથી, ખેડૂતો માટે યુરિયા ખાતર નથી,

શિક્ષણ ખૂબ મોંઘુ થયું છે, મોંઘવારી આસમાને છે, દરેક જગ્યાએ ભયમુક્ત બ્રહ્મચાર છે, માટે ગુજરાતના હિતમાં સત્તા પરિવર્તન જરૂરી છે. કોંગ્રેસ પક્ષ સકારાત્મક એજન્ડા સાથે આગળ વધી રહી છે. ભાજપ, આમ આદમી પાર્ટી સહિતના પક્ષોમાંથી અનેક મોટા નેતાઓ તથા કાર્યકર્તાઓ, રાજકીય અને બિનરાજકીય આગેવાનો અને કાર્યકર્તાઓ અવિરત રીતે કોંગ્રેસ સાથે જોડાઈ રહ્યા છે, તેઓને આવકારીએ છીએ કોંગ્રેસ પક્ષના રાષ્ટ્રીય નેતાશ્રી રાહુલ ગાંધીજી

## આંતરરાષ્ટ્રીય પ્રશંસા પ્રાપ્ત ચિત્રકાર મૈત્રી શાહના "હૃદયની સંવેદનામાં ડોકિયું" વિષય પર આધારિત ચિત્ર પ્રદર્શન જહાંગીર આર્ટ ગેલેરી ખાતે ખુલ્લુ મુકાશે

આંતરરાષ્ટ્રીય પ્રશંસા પ્રાપ્ત ચિત્રકાર મૈત્રી શાહના હૃદયની સંવેદનામાં ડોકિયું વિષય પર આધારિત ચિત્ર પ્રદર્શન જહાંગીર આર્ટ ગેલેરી ખાતે ખુલ્લુ મુકાશે. પ્રસિદ્ધ જહાંગીર આર્ટ ગેલેરી નામાંકિત કલાકાર મૈત્રી શાહના મનમોહન ચિત્રના પ્રદર્શન માટે ૧૯ ફેબ્રુઆરીથી ૨૫ ફેબ્રુઆરી ૨૦૨૪ સુધી આપને આવકારે છે. ઉત્સાહી ચિત્રકારોને મૈત્રીના મંત્રમુગ્ધ ચિત્રોમાં પોતાની જાતને એકાકાર કરવાની તક છે.

છેલ્લા બે દાયકાથી ચિત્રકલાની દુનિયાને સમર્પિત મૈત્રી શાહ બાળપણથી જ ચિત્ર



WINDOWS OF INNER EXPRESSIONS  
You are Cordially Invited to Art Exhibition by MAITRY P SHAH  
19th to 25th February 2024  
JEHANGIR ART GALLERY  
Time: 11am to 7pm  
Mahatma Gandhi Road, Kala Ghoda, Fort, Mumbai, 400001  
Website: www.maitryshahart.com  
Email: maitryshahart@gmail.com

માટે ખૂબ ઉત્સાહિત હતી. માત્ર ૧૨ વરસની ઉંમરે તેણે જાપાનનો કંગાવવા બેનાલી નો અમૂલ્ય ચાંદીનો મેડલ જીત્યો. ત્યારબાદ પ્રતિષ્ઠિત શંકર કોમ્પિટિશન ભારત અને ગ્લોબલ પીસ એન્ડ એન્વાયરમેન્ટ એવોર્ડ ટોકિયો જાપાન જેવા ઘણા મેડલ તેની યશ ક્લબીમાં ઉમેરાયેલા છે. ચિત્રકલા માટે વ્યક્તિગત રીતે ૪૪૦ હકીકિ ૪૦x માટે પ્રભાવશાળી વ્યક્તિ તરીકે તેની પસંદગી થયેલી હતી. ઉપરાંત ચિત્રકલા ક્ષેત્રે કાર્ય કરવા બદલ ૨૦૨૩માં દેશની ૧૦૦ સન્માનનીય સ્ત્રીઓમાં પણ તેને સ્થાન પ્રાપ્ત કરેલું છે. ઉપરાંત માનનીય સુધા ચંદ્રન દ્વારા 'સંસ્કૃતિ' ક સ્ટ્રક્ચરલિંગ્વિસ્ટીક એવોર્ડ પણ તેણીને એનાયત થયેલો છે.

ચારકોલ ઓઈલ પેન્ટ અને એકેલિક રંગોને કેનવાસ પર ઉતારીને માનવ મનની ભાવનાઓને ઉત્કૃષ્ટ રીતે રજૂ કરે છે. સ્ત્રી હૃદયના ભાવ તેના ચિત્રોની મુખ્ય પ્રતિભા છે. તેના ચિત્રોમાં રંગો અને પીછી ની મદદથી સ્ત્રીના મનોભાવમાં જીવંતતા અને ઊંડાણભર્યા દેખાય છે. માનવના આંતરજગતમાં ડોકિયું કરાવતું આ પ્રદર્શન તમને માનવીની સંવેદનાની દુનિયામાં તરબોળ થઈ જવાનું વચન આપે છે. તેનું દરેક ચિત્ર તમને માનવ મનની જુદી જુદી લાગણીઓ વિશે વિચારતા કરી મૂકી નવો જ કંઈક અનુભવ કરાવશે. આ ચિત્ર પ્રદર્શન સવારે ૧૧ વાગ્યાથી સાંજે ૭:૦૦ વાગ્યા સુધી તારીખ ૧૯ થી ૨૫ સુધી હૃદય પૂર્વક અવલોકનનીય ચિત્રની દુનિયામાં આપનું સ્વાગત કરે છે.

## વસંત પંચમી અવસરે પ્રકૃતિ - જીવદયા અંગે કોલેજ - યુનિવર્સિટીમાં કાલે વકતૃત્વ સ્પર્ધા

ભારત સરકારના એનિમલ વેલ્ફેર બોર્ડની માર્ગદર્શિકા અનુસાર તા. ૧૪ ફેબ્રુઆરી એટલે કે વસંત પંચમીનાં રોજ જીવ જંતુ કલ્યાણ દિવસની ઉજવણી કરવાની હોય છે. જે અનુસંધાને તા. ૧૩ મી ફેબ્રુઆરીએ રાજકોટની માતૃશ્રી વીરભાઈમા મહિલા સાયન્સ અને હોમ સાયન્સ કોલેજ તથા સૌરાષ્ટ્ર યુનિવર્સિટીનાં મહર્ષિ અરવિંદ મનોવિજ્ઞાન ભવનમાં વકતૃત્વ સ્પર્ધાનું આયોજન કરવામાં આવ્યું છે. જેમાં વિજેતાઓને આર્કર્ષક રોકડ પુરસ્કાર અને ભાગ લેનાર સૌ વિદ્યાર્થીઓને પ્રોત્સાહન પૂરું પાડવામાં આવશે. એનિમલ વેલ્ફેર બોર્ડ ઓફ ઈન્ડિયાનાં મેમ્બર અને સમસ્ત મહાજનનાં મેનેજિંગ ટ્રસ્ટી ગિરીશભાઈ શાહનાં સૌજન્યથી તા. ૧૩ મીએ સવારે માતૃશ્રી વીરભાઈમા મહિલા સાયન્સ અને હોમ સાયન્સ કોલેજમાં બપોરે ૧૧:૩૦ વાગ્યે તથા સૌરાષ્ટ્ર યુનિવર્સિટીનાં મહર્ષિ અરવિંદ મનોવિજ્ઞાન ભવનમાં બપોરે ૩:૦૦ વાગ્યે વકતૃત્વ સ્પર્ધાનું આયોજન કરવામાં આવ્યું છે. આ સ્પર્ધામાં જુદા જુદા વિષયો જેમ કે વસંત પંચમી : પ્રકૃતિ સાથે માનવ જીવન પણ ખીલી ઉઠે છે, ૧૪ ફેબ્રુઆરી : જીવ - જંતુ કલ્યાણ દિન, આ પૃથ્વી દરેક જીવની છે તથા પરોપકાર - સેવા થકી મનની શાંતિ વધે છે - પર વિદ્યાર્થીઓ



પોતાની વકતૃત્વ કલા પ્રસ્તુત કરશે. સમગ્ર કાર્યક્રમ માટે કરુણા ફાઉન્ડેશન ટ્રસ્ટ, એનિમલ હેલ્થલાઈન - રાજકોટના પ્રમુખ મિત્તલ ખેતાણીના માર્ગદર્શનમાં ટીમ કરુણા જેહમત ઉઠાવી રહી છે. બન્ને કાર્યક્રમનું જીવંત પ્રસારણ કરુણા ફાઉન્ડેશન ટ્રસ્ટ, એનિમલ હેલ્થલાઈન - રાજકોટનાં તમામ ડિજિટલ પ્લેટફોર્મ પર કરવામાં આવશે. આ અંગે વિશેષ માહિતી માટે મિત્તલ ખેતાણી(મો. ૯૮૨૪૨ ૨૧૯૯૯૯) નો સંપર્ક કરવા યાદીમાં જણાવાયું છે.